

బ్రహ్మోత్సవ కీర్తన (చతురస్ర గతిః)

పల్లవి గోవిందా హరి గోవిందా
 దర్శనభాగ్యం దేహి సదా
అను శ్రీ దత్త వేంకటే.. శ్వరా
 ఆత్మానం మే ... దర్శయ

1. బ్రహ్మోత్సవ విశేషః

వేదో నామ బ్రహ్మైవ
 తస్యావాప్తి ర్మహ ఏవ
బ్రహ్మజ్ఞానం ప్రదదానో

బ్రహ్మోత్సవతా మాపయ మాం ..1

2. శేషవాహనోత్సవః

బ్రహ్మనాళికా శేషోయం
 ఊర్ధ్వం సర్పతి వాయుర్యత్
శేష వాహనోత్సవ సేవా

ఆస్మాకాంచతి భవదీయా

3. సింహ వాహనోత్సవ విశేష:

ఆగః కరణే వృత్తిం మే

భీషయితుం కిల సింహ రథో

విచరసి లోకే స్వైరం హి

సింహవాహనోత్సవ గామీ 3

4. ఆంజనేయ వాహనోత్సవ:

పర్వత సన్నిభ కార్యాణి

మహాన్తి కర్తుం భక్తానాం

హనుమద్వాహన చలనేన

ప్రవర్తసే వై హరిదేవ 4

5. గరుడ వాహనోత్సవ:

సువర్గలోకాత్ పీయూషం

సుపర్ణ రూపేణానీయ

ప్రశస్త మస్త్యభ్యం దాతుం

గరుడ వాహనోత్సవ ఏహి 5

6. రథోత్సవః

జన్తుని జన్తుని కర్తుసు చ

సమర్జితానాం దురితానాం

అపగమనాయ ప్రచాలయ

రథోత్సవం తే సవైభవం

6

7. ప్లవోత్సవః

కోటిషు యోనిషు జాతిమృతీ

లబ్ధోహం మాం సముద్ధర

భవాబ్ధి పోతం మన్వేహం

ప్లవోత్సవం తే కరవాణి

7

8. డోలోత్సవః

ద్వైధీ భావే లగ్నోహం

కర్తవ్యే సంశితి భగ్నో

తవ డోలోత్సవ విభిమగ్నో

వర్తే నిశ్చయ తత్త్వాయ

8

9. ఉత్సవ ఫలమ్

తవ వైకుంఠ స్థితి రూపామ్

ఏతా ముత్సవ ఫలభూతాం

సచ్చిదానందాఽద్వయ రూపాం

దేహి చ నారాయణ సర్వాం 9

10. సంకల్పః

బ్రహ్మోత్సవ మిహ మహయామ

సంవిన్నూనం కలయామ

సోహం భావం వన్యాస్త్య

సచ్చిదానందం సన్యాస్త్య 10

భావము - బ్రహ్మోత్సవ కీర్తన (చతురస్త గతిః)

పల్లవి గోవిందా హరి గోవిందా దర్శనభాగ్యం దేహి సదా

అను శ్రీ దత్త వేంకటేశ్వరా ఆత్మానం మే ... దర్శయ

- ఓ దత్తవేంకటేశ్వర స్వామీ ... నాకు ఆత్మదర్శనము కలిగించు. ఆత్మ దర్శనము అంటే, నీయొక్క దర్శనము కలగాలి అని మొదటి భావము.
- నేను ఎవరో నాకు తెలియజెప్పు అని అంతరార్థము.

1. బ్రహ్మోత్సవ విశేషః

వేదో నామ బ్రహ్మైవ తస్యావాప్తి ర్మహ ఏవ

బ్రహ్మజ్ఞానం ప్రదదానో బ్రహ్మోత్సవతా మాపయ మాం

- వేదము అంటే బ్రహ్మ. ఆ బ్రహ్మయొక్క జ్ఞానము పొందడమే బ్రహ్మోత్సవము.
- బ్రహ్మజ్ఞానము అంటే పరబ్రహ్మ తాను అనే అనుభవము. ఆ అనుభవాన్ని అనుగ్రహించే ఆ శ్రీహరి, మనకు బ్రహ్మోత్సవమును సార్థకము చేయమని ప్రార్థిస్తున్నాం.

2. శేషవాహనోత్సవః

బ్రహ్మనాళికా శేషోయం ఊర్ధ్వం సర్పతి వాయుర్యత్
శేష వాహనోత్సవ సేవా ఆస్మాకాంచతి భవదీయా

- మూడు నాడులు సూర్యనాడి - చంద్రనాడిడ

బ్రహ్మనాడి శరీరములో ఉన్నాయని యోగశాస్త్రము
బోధిస్తోంది. వీటినే ఇడా - పింగళా - సుషుమ్నా
నాడులు అని కూడ అంటారు.

- వీటిలో మధ్యలోనిది బ్రహ్మనాడి. కుంభకముద్వారా,
దీనిలో మిగిలిన వాయువు మూలాధారమువద్దనున్న
కుండలినీ సర్పమును పైకి పంపుతుంది.

- శేషము అంటే మిగిలినది. శేషము అంటే (కుండలినీ)
సర్పము.

- బ్రహ్మోత్సవములో శేషుడిని కడపడమే
శేషవాహనోత్సవము.

- ఆ ఉత్సవము నీకు చేస్తే, మాలోని శేషుడు
కదులుతున్నాడు.

3. సింహ వాహనోత్సవ విశేష:

ఆగః కరణే వృత్తిం మే భీషయితుం కిల సింహ రథో

విచరసి లోకే స్వైరం హి సింహవాహనోత్సవ గామీ

- పాపము చేయడానికి ప్రతివాడు తొందరపడతాడు.
- పాపము అంటే భయము తక్కువ ఐతే, విచ్ఛలవిడిగా ప్రవర్తిస్తాడు.
- కాబట్టి, పాపఫలము భయంకరంగా ఉంటుందని గుర్తుచేస్తూ, సింహముపై సంచరిస్తున్న స్వామి, మనను ధర్మ మార్గములో నడుపుగాక

4. ఆంజనేయ వాహనోత్సవ:

పర్వత సన్నిభ కార్యాణి మహాన్తి కర్తుం భక్తానాం

హనుమద్వాహన చలనేన ప్రవర్తసే వై హరిదేవ

- పర్వతమువంటి పెద్ద పెద్ద పనులను అవలీలగా పూర్తి చేయాలంటే గొప్ప శక్తి, బుద్ధి కావాలి. అందువల్లనే హనుమంతుడిని స్మరిస్తాం.
- ఈ హనుమద్వాహమును ఎక్కి ఊరేగుతూ, మాకు జరగవలసిన గొప్ప పనులను చేసి పెట్టు స్వామీ...

5. గరుడ వాహనోత్సవః

సువర్ణలోకాత్ పీయూషం సుపర్ణ రూపేణానీయ
ప్రశస్త మస్త్యభ్యం దాతుం గరుడ వాహనోత్సవ ఏహి

- స్వర్ణలోకమునుండి అమృతమును తెచ్చిన ఘనకీర్తి
గలవాడు గరుత్మంతుడు. ఆయన తన తల్లికి కలిగిన
అవమానమును తొలగించేందుకై ఈ మహత్కార్యం
చేశాడు.
- ఆ అమృతమును (నాశనములేని తత్త్వబోధను) మనకు
అందిస్తూ, గోవిందుడు గరుడ వాహనమును ఎక్కాడు.

6. రథోత్సవః

జన్తని జన్తని కర్తసు చ సమర్జితానాం దురితానాం
అపగమనాయ ప్రచాలయ రథోత్సవం తే సవైభవం

- పాపాలు చేయడం, జన్మించడం మాకు సరదా. ఒక
రథములోని చక్రం గిరగిరా తిరుగుతున్నట్లు, ఈ
సంసార చక్రములో పడి కొట్టుకుంటున్నాం.
- వైభవముగా నడిచే రథోత్సవమును చూసి,
సంసారదోషమునుండి బయట పడదాం.

7. ప్లవోత్సవః

కోటిషు యోనిషు జాతిమృతీ లబ్ధోహం మాం సముద్ధర
భవాబ్ధి పోతం మన్వేహం ప్లవోత్సవం తే కరవాణి

- కోట్లకొద్దీ జాతులలో పుట్టాను, మరణించాను. ఇక చాలు. ఈ సంసార సాగరాన్ని ఈదే ఓపిక కూడ లేదు.

- కాబట్టి, నీ నావలో (ప్లవములో) ఎక్కించుకో.
అందుకోసమే, ఈ ప్లవోత్సవమును అంటే
తెప్పోత్సవమును చేస్తున్నాము.

8. డోలోత్సవః

ద్వైధీ భావే లగ్నోహం కర్తవ్యే సంశితి భగ్నో
తవ డోలోత్సవ విధిమగ్నో వర్తే నిశ్చయ తత్త్వాయ

- ఎన్ని చదివినా చూసినా, నాలో సంశయాలు తరగడం లేదు. ఏది చెయ్యాలో, చేయకూడదు బోధపడటం లేదు.
- అందువల్ల నిశ్చయమైన తత్త్వజ్ఞానం కోసము, డోలోత్సవమును చేస్తాను.

9. ఉత్సవ ఫలమ్

తవ వైకుంఠ స్థితి రూపామ్

ఏతా ముత్సవ ఫలభూతాం

సచ్చిదానందాఽద్వయ రూపాం

దేహి చ నారాయణ సర్వాం 9

- కుంఠా అని బాధ. ఆ బాధలకు అతీతమైనది వైకుంఠము.
- ఆ వైకుంఠస్థితి, ఈ బ్రహ్మోత్సవ సేవలకు ఫలితము,
- అద్వితీయమైన సచ్చిదానందము దాని లక్షణము.
- మా సేవకు సంతోషించి, సమస్తమైన వైకుంఠస్థితిని అనుగ్రహించు స్వామీ ... నారాయణా....

10. సంకల్పః

బ్రహ్మోత్సవ మిహ మహయామ సంవిన్నూనం కలయామ

సోహం భావం వన్యాస్త్య సచ్చిదానందం సన్యాస్త్య

- అందువల్ల బ్రహ్మోత్సవమును బాగా జరుపుకుందాం.

దానికి సంబంధించిన జ్ఞానమును పొందుదాం.

- సోహం భావమును సంపాదిద్దాం. ఆ సచ్చిదానందమును తృప్తిగా అనుభవిద్దాం.